



Kumitat għas-Sajd

2022/0195(COD)

26.5.2023

OPINJONI

tal-Kumitat għas-Sajd

għall-Kumitat għall-Ambjent, is-Saħħa Pubblika u s-Sikurezza tal-Ikel

dwar il-proposta għal regolament tal-Parlament Ewropew u tal-Kunsill dwar ir-restawr tan-natura
(COM(2022)0304 – C9-0208/2022 – 2022/0195(COD))

Rapporteur għal opinjoni: Caroline Roose

(*) Kumitat assoċjat – Artikolu 57 tar-Regoli ta' Proċedura

PA_Legrej

ĠUSTIFIKAZZJONI QASIRA

Fl-2019, il-Pjattaforma Intergovernattiva tal-Politika tax-Xjenza dwar il-Bijodiversità u s-servizzi Ekosistemiċi (IPBES) wissiet f'livell globali: “In-natura sejra lura globalment b'rati bla precedent fl-istorja tal-bniedem – u r-rata tal-estinzjonijiet tal-ispeċijiet qed taċċellera, b'impatti serji fuq in-nies madwar id-dinja¹.” Izda r-rapport stqarr ukoll li ma kienx tard wisq biex naġixxu, dment li naġixxu malajr biex nippreservaw u nirrestawraw in-natura.

Ir-rapport tal-Aġenzija Ewropea għall-Ambjent tal-2019 bit-titolu “Marine messages II” (Messagġi marini II)² enfazizza l-ħtieġa urgenti li tittiehed azzjoni biex jiġu restawrati l-ekosistemi tal-baħar, b'mod partikolari biex tizdied ir-reżiljenza għat-tibdil fil-klima u biex jitwaqqaf il-kollass tal-bijodiversità. Ir-Rapport Speċjali tal-Qorti Ewropea tal-Awdituri tal-2020 “Marine environment: EU protection is wide but not deep” (Ambjent tal-baħar: il-protezzjoni tal-UE hija wiesgħa iżda mhux approfondita)³ qies il-lista ta' leġizlazzjoni eżistenti u wera “li r-regoli tal-UE għall-protezzjoni tal-ekosistemi u l-habitats essenzjali ma ppermettewhomx jirriġeneraw”.

L-evalwazzjoni tal-Istrateġija tal-UE għall-Bijodiversità għall-2020 ikkonkludiet li l-UE ma laħqitx il-mira li tirrestawra mill-inqas 15 % tal-ekosistemi degradati sal-2020. Huwa għaldaqstant loġiku li r-restawr tal-ekosistemi ikun wieħed mill-prijoritajiet tal-Istrateġija tal-UE għall-Bijodiversità għall-2030.

Il-proposta għal Regolament tippermetti bidla fl-approċċ. Kif mitlub mill-Parlament, hija tistabbilixxi diversi miri vinkolanti fir-rigward tar-restawr tal-ekosistemi. L-Istati Membri se jkollhom jilhqqu dawn il-miri permezz tal-istabbiliment ta' pjanijiet nazzjonali għar-restawr tan-natura, li għandu jippermettli l-implimentazzjoni tkun kemm jista' jkun qrib it-territorji kkonċernati.

L-Artikolu 5 tal-proposta jikkonċerna direttament l-ekosistemi tal-baħar u għalhekk is-settur tas-sajd. Ir-rapporteur għazlet li ma tindirizzax f'dan l-abbozz ta' opinjoni l-Artikoli 4 u l-Artikolu 6 sa 10 li jikkonċernaw ekosistemi oħra. Madankollu, ta' min jinnota li r-restawr ta' dawn l-ekosistemi (ekosistemi kostali, korsiji tal-ilma) huwa ta' natura li x'aktarx ikollu impatt pożittiv fuq is-sajd marittimu, pereżempju billi jtemm it-tniġġis li jaffettwa l-ekosistemi tal-baħar jew billi jirrestawra żoni ta' riproduzzjoni u ta' tkabbir fejn ċerti speċijiet tal-baħar jirriproduċu.

Ir-restawr tal-ekosistemi tal-baħar jimxi id f'id mal-oġettivi tal-Politika Komuni tas-Sajd (PKS). Mingħajr ekosistemi f'kundizzjoni tajba, ma jistax ikun hemm popolazzjonijiet ta' ħut f'saħħithom u għalhekk l-ebda attività tas-sajd. Ir-restawr tal-ekosistemi tal-baħar degradati għandu rwol ewlieni fl-iżgurar tas-sostenibbiltà fit-tul tal-attivitajiet tas-sajd. Huwa

¹ IPBES (2019): Global assessment report on biodiversity and ecosystem services of the Intergovernmental Science-Policy Platform on Biodiversity and Ecosystem Services (Rapport globali ta' valutazzjoni dwar il-bijodiversità u s-servizzi ekosistemiċi tal-Pjattaforma Intergovernattiva tal-Politika tax-Xjenza dwar il-Bijodiversità u s-servizzi Ekosistemiċi).

² Rapport tal-EEA Nru 17/2019 “Marine messages II: Navigating the course towards clean, healthy and productive seas through implementation of an ecosystem-based approach” (Messagġi marini II: It-triq lejn ibhra nodfa, f'saħħithom u produttivi permezz tal-implimentazzjoni ta' approċċ ibbazat fuq l-ekosistema).

³ Rapport Speċjali tal-QEA 26/2020: “Ambjent tal-baħar: EU protection is wide but not deep” (Ambjent tal-baħar: il-protezzjoni tal-UE hija wiesgħa iżda mhux approfondita).

kompletament konformi mal-kunċett ta' ġestjoni tas-sajd ibbażata fuq l-ekosistema, previst mill-PKS.

Ir-restawr tal-ekosistemi se jirrikjedi l-introduzzjoni ta' miżuri ta' protezzjoni ta' spazju. Studju riċenti mid-Dipartiment Tematiku għall-Politika Strutturali u ta' Koeżjoni tal-Parlament Ewropew dwar l-ispejjeż u l-benefiċċji ta' miżuri ta' protezzjoni ta' spazju bħala għodod għall-ġestjoni tas-sajd⁴ wera li l-introduzzjoni ta' tali miżuri hija ta' benefiċċju ekonomiku għas-setturi tas-sajd u tal-akkwakultura, tippermetti stabbilizzazzjoni tal-qabdiet fejn qed jonqsu, u hija akkumpanjata minn ħolqien ta' impjiegi u zieda fl-introjtu għas-sajjieda fuq skala żgħira.

Ir-rapporteur għalhekk tappoġġa l-approċċ ġenerali tal-proposta għal regolament u xtaqet tiġbed l-attenzjoni għal erba' punti b'mod partikolari.

Miri tar-restawr

Il-proposta għal regolament tipprevedi miri għaż-żona li fiha għandhom jiġu stabbiliti miżuri ta' restawr. Filwaqt li dawn il-miri tar-riżorsi għandhom il-vantaġġ li jistgħu jitkejlu faċilment, jeħtieġ li jkunu akkumpanjati minn miri tar-riżultati. Filwaqt li tibni fuq ir-riżoluzzjonijiet tal-Parlament Ewropew, ir-rakkomandazzjonijiet tal-Unjoni Internazzjonali għall-Konservazzjoni tan-Natura (IUCN) u l-Istrateġija tal-UE għall-Bijodiversità, ir-rapporteur tipproponi l-miri li jiġu restawrati mill-inqas 30 % tal-ekosistemi tal-baħar degradati sal-2030, 60 % sal-2040 u 90 % sal-2050. Sabiex jintlahqu l-miri tar-riżultati, ir-rapporteur tipproponi wkoll li jiżdiedu l-miri tar-riżorsi.

Implimentazzjoni ta' miżuri għar-restawr tal-ekosistemi tal-baħar

Ir-restawr tal-ekosistemi tal-baħar huwa differenti mir-restawr ta' tipi oħra ta' ekosistemi minhabba l-karattru transnazzjonali tal-ekosistemi tal-baħar. It-Trattat dwar il-Funzjonament tal-Unjoni Ewropea jipprevedi li l-Unjoni għandha kompetenza esklużiva fil-qasam tal-konservazzjoni tar-riżorsi bijoloġiċi tal-baħar. Filwaqt li l-Istati Membri se jkunu jistgħu jadottaw il-miżuri meħtieġa fil-livell nazzjonali biex jimplimentaw il-pjan nazzjonali tagħhom ta' restawr fir-rigward ta' ekosistemi oħra, dan se jkun biss rarament possibbli għall-ekosistemi tal-baħar.

Il-Kummissjoni Ewropea għażlet li tibbaża l-adozzjoni ta' miżuri ta' restawr fuq l-għodod ezistenti tal-PKS, b'mod partikolari l-Artikoli 11 u 18 tar-Regolament Bażiku tal-PKS (ir-Regolament (UE) Nru 1380/2013).

Il-mekkanizmi fis-seħh skont il-PKS ifissru li kull Stat Membru li għandu interess fil-ġestjoni tal-attivitajiet tas-sajd ikkonċernati minn miżura ta' konservazzjoni jrid jaqbel ma' dik il-miżura. Dan ir-rekwiżit ta' unanimità jikkomplicha l-adozzjoni tal-miżuri li madanakollu huma meħtieġa. Il-Qorti Ewropea tal-Awdituri wriet fl-2020 li f' 7 snin din il-proċedura kellha suċċess biss f' għadd limitat ħafna ta' każijiet.

Għalhekk hemm riskju reali li l-Istati Membri li inkludew miżuri ta' konservazzjoni fil-pjan nazzjonali tagħhom ta' restawr ma jkunux jistgħu jimplimentawhom jekk Stat Membru ieħor

⁴ Costs and benefits of spatial protection measures as tools for fisheries management (Spejjeż u benefiċċji ta' miżuri ta' protezzjoni spazjali bħala għodod għall-ġestjoni tas-sajd), PE 733.087 – Lulju 2022

jopponihom. Il-miżuri meħtieġa biex jintlahqu l-miri stabbiliti mir-Regolament jistgħu jiġu mblukkati.

Sabiex tiġi evitata din is-sitwazzjoni, ta' min tiġi mhegga l-kooperazzjoni bejn l-Istati Membri fit-tnejja tal-pjanijiet nazzjonali ta' restawr tagħhom. Għandu jkun possibbli wkoll li l-Istati jipprezentaw ir-rakkomandazzjonijiet kongunti flimkien mal-abbozz tal-pjan ta' restawr. Ladarba jiġi adottat il-pjan ta' restawr finali, għandha tiġi stabbilita skadenza ta' 12-il xahar għall-Istati Membri biex jissottomettu rakkomandazzjonijiet kongunti jekk ma jkunux diġà ġew adottati. Fl-aħħar nett, f'każ ta' imblukkar, il-Kummissjoni Ewropea għandha tkun tista' tuża l-proċedura ta' urgenza prevista fir-regolament bażiku tal-PKS.

Speċijiet li l-habitat tagħhom jeħtieġ li jiġi restawrat

Il-lista ta' speċijiet li l-habitat tagħhom jeħtieġ li jiġi restawrat (l-Anness 3) fiha madwar għoxrin speċi u għandha diversi nuqqasijiet. Ir-rapporteur tqis li l-lista għandha tiġi estiża biex tkopri dawn l-ispeċijiet addizzjonali, biż-żieda ta' speċijiet ikklassifikati bħala f'periklu kritiku jew f'periklu skont il-kategoriji tal-IUCN, kif ukoll speċijiet kummerċjali li r-restawr tal-habitat tagħhom itejjeb l-istatus ta' dawn l-istokkijiet u jkun ta' benefiċċju fit-tul għas-sajjieda.

It-trasparenza u l-partecipazzjoni tal-partijiet ikkonċernati

Is-suċċess tal-implimentazzjoni ta' dan ir-Regolament se tiddependi ħafna fuq l-impenn tal-komunitajiet lokali, u b'mod partikolari s-sajjieda għar-restawr tal-ekosistemi tal-baħar. Ir-rapporteur tqis li d-dispożizzjonijiet dwar il-konsultazzjoni mal-partijiet ikkonċernati u t-trasparenza li jinsabu fil-proposta għal Regolament għandhom jissahhu. Aġġornament aktar frekwenti tal-pjanijiet nazzjonali ta' restawr huwa mixtieq ukoll sabiex ikunu jistgħu jitqiesu malajr kemm jista' jkun id-data u l-valutazzjonijiet li se jkunu disponibbli.

Il-Kumitat għas-Sajd jistieden lill-Kumitat għall-Ambjent, is-Saħħa Pubblika u s-Sikurezza tal-Ikel, bhala l-kumitat responsabbli, biex jipproponu ċ-ċaħda tal-proposta tal-Kummissjoni.

PROĊEDURA TAL-KUMITAT LI JINTALAB JAGĦTI OPINJONI

Titolu	Ir-restawr tan-natura	
Referenzi	COM(2022)0304 – C9-0208/2022 – 2022/0195(COD)	
Kumitat responsabbli Data tat-thabbir fis-seduta plenarja	ENVI 4.7.2022	
Opinjoni(jiet) mogħtija minn Data tat-thabbir fis-seduta plenarja	PECH 4.7.2022	
Kumitati assoċjati - data tat-thabbir fis-seduta plenarja	24.11.2022	
Rapporteur għal opinjoni Data tal-ħatra	Caroline Roose 15.9.2022	
Eżami fil-kumitat	30.11.2022	24.1.2023
Data tal-adozzjoni	24.5.2023	
Riżultat tal-votazzjoni finali	+: 15 -: 13 0: 0	
Membri preżenti għall-votazzjoni finali	Clara Aguilera, João Albuquerque, Pietro Bartolo, François-Xavier Bellamy, Isabel Carvalhais, Maria da Graça Carvalho, Asger Christensen, Rosa D'Amato, Francisco Guerreiro, Niclas Herbst, Jan Huitema, France Jamet, Predrag Fred Matić, Caroline Roose, Bert-Jan Ruissen, Marc Tarabella	
Sostituti preżenti għall-votazzjoni finali	Martin Hlaváček, Ska Keller, Gabriel Mato, Raffaele Stancanelli, Lucia Vuolo, Stéphanie Yon-Courtin	
Sostituti (skont l-Artikolu 209(7)) preżenti għall-votazzjoni finali	Pablo Arias Echeverría, Anna-Michelle Asimakopoulou, Marco Campomenosi, Clare Daly, Gilles Lebreton, Mick Wallace	

**VOTAZZJONI FINALI B' SEJHA TAL-ISMIJIET
FIL-KUMITAT LI JINTALAB JAGHTI OPINJONI**

15	+
ECR	Bert-Jan Ruissen, Raffaele Stancanelli
ID	Marco Campomenosi, France Jamet, Gilles Lebreton
PPE	Pablo Arias Echeverría, Anna-Michelle Asimakopoulou, François-Xavier Bellamy, Maria da Graça Carvalho, Niclas Herbst, Gabriel Mato, Lucia Vuolo
Renew	Asger Christensen, Martin Hlaváček, Jan Huitema

13	-
NI	Marc Tarabella
Renew	Stéphanie Yon-Courtin
S&D	Clara Aguilera, João Albuquerque, Pietro Bartolo, Isabel Carvalhais, Predrag Fred Matić
The Left	Clare Daly, Mick Wallace
Verts/ALE	Rosa D'Amato, Francisco Guerreiro, Ska Keller, Caroline Roose

0	0

Tifsira tas-simboli użati:

+ : favur

- : kontra

0 : astensjoni